



**Gwida ghas-Sajjieda  
Dwar l-Immanigġjar tal-Fkieren  
tal-Bahar**



Programm Ambjentali tal-Ġnus Magħquda  
Pjan ta' Azzjoni għall-Mediterran – UNEP  
Ċentru ta' Attività Reġjonali għal Żoni ta' Konservazzjoni Speċjali

# **Gwida għas-Sajjieda Dwar l-Immanigġjar tal-Fkieren tal-Baħar**

Dokument imħejji minn

**Guido Gerosa & Monica Aureggi**

CHELON – Programm ta' Konservazzjoni u Ricerka fuq il-Fkieren tal-Baħar

## EDITURI TEKNIĊI

Tpingija:	<i>Graziano Ottaviani</i>
Kontribut Tekniku:	<i>George Balazs</i> <i>Luca Funes</i> <i>Carola Vallini</i>
Maqlub għall-Malti:	<i>John Azzopardi</i>
Pubblikazzjoni:	<i>Awtorità ta' Malta dwar</i> <i>l-Ambjent u l-Ippjanar</i>
Disinn:	<i>Guido Gerosa</i>
Stampat:	<i>Media Centre Print</i>
ISBN:	<i>99932-83-35-5</i>

## KELMTEJN TA' QABEL

Bħala sajjied fuq il-baħar żgur li ġieli qbadt xi fekruna tal-baħar bi żball. Kemm-il darba staqsejt lilek innifsek: Tgħid x'nista' nagħmel biex ngħin lil dan l-annimal?

L-għan ta' dan il-ktejjeb huwa biex jgħinek tkun taf x'għandek tagħmel jekk issib fekruna tal-baħar imħabbla fix-xbiek tiegħek jew maqbuda fil-konz. Kultant, uħud minn dawn il-fkieren ikunu jidhru mingħajr hajja, filwaqt li oħrajn ikunu hajjin u attivi. **Jista' jkun li fkieren li jidhru**



**mejtin, fil-fatt ma jkunux mejtin iżda jkunu waqghu f'koma, u jekk jintelqu lura fil-baħar f'dan l-istat, żgur li jgħerqu u jmutu.** Dan il-ktejjeb jgħidlek x'għandek tagħmel biex tevita l-imwiet bla bżonn tal-fkieren.

Żgur li taf li l-fkieren tal-baħar kollha jgawdu harsien shih taħt il-ġigijiet Maltin kif ukoll dawk internazzjonali. Ir-raġuni ewlenija li hafna nies illum qed jiehdu interess kbir fil-harsien u l-kura ta' dawn l-annimali hija li dawn ir-rettili strambi tal-baħar qed jonqsu sewwa, u l-ibhra tagħna qed jiftaqr u bl-għajbien tagħhom. Għalhekk jekk inti tiltaqa' ma' xi fekruna tal-baħar f'xi gwaj jew saram għandek tgħinha, filwaqt li jekk tkun ixxurtjat biżżejjed li tiltaqa' ma' fekruna tal-baħar f'saħħitha, għandek teħlisha mill-għawġ li tkun sabet ruhha fih u titlaqha lura fil-baħar mingħajr dewmien.


Sabiex titratta sewwa u bil-galbu dawn l-annimali, li jidhru daqshekk qawwija, segwi t-tagħrif f'dan il-ktejjeb, li dejjem għandek iżzomm abbord id-dgħajsa tiegħek.

Ma hawnx ahjar minnkom is-sajjieda biex tgħinu fil-harsien tal-fkieren tal-baħar, għax intom midhla sewwa tal-baħar, tifhmu l-baħar u l-hlejjaq li jgħixu fih ferm aktar minn haddieħor, kif ukoll għandkom kuntatt dirett mal-baħar u għalhekk mal-fkieren tal-baħar. Ir-rispett u l-attenzjoni li għandkom lejn il-baħar u l-hlejjaq tiegħu hija garanzija għal-għajxien tal-fkieren tal-baħar.



## ID F'ID MAX-XJENZA

Hemm hafna proġetti ta' ricerka għaddejnin fil-Mediterran biex ikabbru t-tagħrif dwar il-fkieren tal-baħar, l-imġieba u l-ħajja tagħhom. Minbarra li x-xjenzjati jaħdmu id f'id mal-gvernijiet tal-pajjiżi tal-Mediterran, huma jitolbu l-għajnuna ta' dawk bħalkom li għandhom kuntatt mal-baħar u max-xtajtiet, li huma l-imkejjen fejn l-aktar li wieħed jista' jiltaqa' mal-fkieren tal-baħar. Sabiex tinagħta l-għajnuna meħtieġa lill-fkieren li jkunu ndarbu minħabba s-sajd jew xi hidma oħra fuq il-baħar, inbnew bosta ċentri ta' salvataġġ u kura biex dawn il-fkieren ikunu jistgħu jiġu kkurati u mdewwiya qabel jerġgħu jinhelsu b'saħħithom fil-baħar. Bis-saħħa tar-relazzjoni siewja li hemm bejn is-sajd u x-xjenza, huma hafna s-sajjieda li qatgħuha li jaħdmu id f'id max-xjenzjati f'dawn il-proġetti ta' fejda u minħabba f'dan, hafna fkieren inhelsu mill-mewt. Għaldaqstant, huwa ferm importanti li **l-fkieren li jinqabdu, sew jekk mejtin kif ukoll jekk midruba jinġiebu lura l-art, u jittiehdu fiċ-ċentru ta' kura li hemm fil-Forti San Luċjan, f'Marsaxlokk.**



Biex tgħin f'dan il-qasam ma hemmx għalfejn ikollok xi hiliert partikulari. Kull ma trid hija rieda tajba u kull ma għandek bżonn tagħmel huwa li tikkuntatja lill-awtoritajiet konċernati li lokalment huma:

**L-Awtorità ta' Malta dwar l-Ambjent u l-Ippjanar [MEPA]:**


**2290 6006/6008; 79496320; 9921 0404;**

**Id-Dipartiment tas-Sajd: 2165 5525.**

Xi drabi tkun f'sitwazzjonijiet fejn ma' tistgħax tiehu parir u għalhekk tkun trid tiddecidi x'ser tagħmel b'fejrna li għandek abbord biex tista' tirritorna fil-baħar kemm jista' jkun malajr. Dan il-ktejjeb gwida jgħidlek x'għandek tagħmel biex tiehu kura tajba tal-fejrna midruba sakemm tasal lura l-port u tghaddiha f'idejn minn jista' jdedwiha biex tkun tista' terġa' tinheles mill-aktar fis.

## ATTENT GHAL XI TAGS, TIKKETTI jew LAMETTI

Fladd ma jaf sewwa kemm hawn fkieren jgħixu fil-Baħar Mediterran. Izda x-xjenzjati huma tal-fehma li l-għadd tal-fkieren huwa baxx u qiegħed dejjem jonqos. Hafna




minnhom inqabdu kemm-il darba fuq xi konz jew xbiek. Uħud minn dawn iddewwew



f'xi ċentru ta' kura u wara deħru fuq xi xtajta mrammla jbidu, filwaqt li oħrajn ma deħru qatt aktar. Izda mhux

faċli tagħraf fejrna minn oħra, lanqas meta tkun diġà rajtha qabel. Għalhekk ix-xjenzjati jużaw tikketti/tags/lametti tal-metall jew tal-plastik mqabba mal-pali tal-fejrna. Dawn it-tags ikun fihom numru u indirizz minquxin fuqhom, u jservu biex fejrna tingħaraf minn oħra. Għalhekk huwa ferm importanti li tifli sewwa kull fejrna li tiġi f'idejk biex tara jekk għandix xi tag jew lametta bħal dawn fuq il-pali ta' wara jew ta' quddiem u jekk issib xi waħda minn dawn:

- M'għandek qatt tneħhi dawn il-lametti/tags minn fuq il-fejrna;
- Għandek tiehu nota tan-numru u l-indirizz li jidhru fuq il-lametta/tag;
- Għandek tiehu nota tad-data u l-post fejn sibt il-fejrna, kif ukoll nota fuq jekk il-fejrna kienet f'saħħitha, midruba, jew mejta.



Dan it-tagħrif kollu fuq imsemmi, flimkien ma' ismek u l-indirizz tiegħek, għandhom jintbagħatu lill-Awtorità ta' Malta dwar l-Ambjent u l-Ippjanar [MEPA], fl-indirizz:

**MEPA, Direttorat għall-Harsien ta' l-Ambjent,**

**Taqsim għall-Harsien tan-Natura, St. Francis Ravelin.**

**FLORIANA, CMR 02.**

## KIF TUŻA DAN IL-KTEJJEJ

Il-**Gwida ghas-Sajjeda** dwar **l-immaniġjar tal-Fkieren tal-Baħar** fiha tagħrif hafif u sempliċi li jurik u li jgħinek biex tieħu kura tal-fkieren tal-baħar li setgħu tħabblu fix-xbieki jew fil-konzijiet tiegħek.

Dan il-ktejjeb fih dahla, tagħrif ġenerali fuq iċ-ċiklu tal-ħajja u l-ħarsien tal-fkieren tal-baħar, kif ukoll taqsima li tinkludi paġni b'tagħrif aktar dettaljat dwar il-metodi tas-sajd, dwar kif tiċċekkja il-kundizzjoni li tkun tinsab fiha l-fekruna, kif ukoll taqsima dwar il-metodu ta' kif tgħin il-fekruna tirpilja. Fl-aħħar paġni tal-ktejjeb hemm glossarju tal-kliem tekniku, u spazju fejn tista' tikteb indirizzi, numri tat-telefon, u xi notamenti oħra.

Meta jkollok fekruna abbord, tista' faċilment tħares lejn it-tpingijiet fil-paġni u b'hekk ikun ehfef għalik biex tkun taf x'għandek tagħmel. Biex tuża dan il-ktejjeb, sib il-paġna



li turi l-metodu tas-sajd tiegħek u segwi l-istruzzjonijiet u t-tpingijiet mogħtija. Minħabba li l-fkieren tal-baħar huma annimali delikati u li mhux dejjem faċli timmaniġġjahom, int mitlub taqra t-tagħrif bir-reqqa qabel tieħu azzjoni.

*Dan il-ktejjeb fih gabra ta' siltiet minn xogħlijiet ippubblikati, kif ukoll tagħrif, esperjenzi, u opinjonijiet minn għand esperti tal-fkieren tal-baħar.*

## Iċ-ċiklu tal-ħajja tal-Fekruna tal-Baħar

### I-ispeċi tal-fkieren tal-Baħar tal-Mediterran

#### Theddid ewlieni

### It-tagħmir tas-sajd li l-aktar li huwa ta' xkiel għall-Fkieren tal-Baħar

#### Konzijiet

#### Konzijiet

#### Xbieki tat-tkarkir

#### Pariti

### Kif tiċċekkja il-kundizzjoni tal-fekruna

### Teknika ta' kif tirpilja l-fekruna






### IĊ-ĊIKLU TAL-HAJJA TAL-FEKRUNA TAL-BAĦAR

Minkejja li l-fkieren tal-baħar iqattgħu kwazi ħajjithom kollha fil-baħar, huma xorta għandhom bżonn l-art biex ibejtu.

Hekk kif jofsqu, il-frieħ tal-fekruna jerfulha dritt għall-baħar. Huma verament fritt minnhom li jirnexxilhom jaslu sa l-istat għenili, u sakemm jikbru sewwa huma jzommu l-artar f'wiċċ il-baħar. Il-fkieren tal-baħar jieħdu bejn 15 u 50 sena biex jimmaturaw biżżejjed u jittgħammru. Meta jilgħu dan l-istat huma jerġgħu lura lejn ix-xtajtiel imfarrmka fejn twieldu. In-nisa jittilgħu fuq ix-xatt fejn ihaffru hofra fir-ramel u fiha jbidu madwar 100 bajda. Wara inkubazzjoni ta' bejn 50 u 70 jum, il-bajd ifaqqsu u l-frieħ johorġu mill-bejta ma'lejl u jerfulha dritt għall-baħar kemm jista' jkun malajr, sakemm ma' jsibux xi xkiel li jgħallhom.





**L-Ispeċi tal-Fkieren tal-Baħar tal-Mediterran**




*Caretta caretta*



*Dermochelys coriacea*

*Chelonia mydas*



**Il-Fekruna tal-Baħar Komuni**

Loggerhead Turtle

*Caretta caretta*

Tul tal-qoxra tad-dahar: sa 99 ċm

Piż: sa 105 kg




**Il-Fekruna tal-Baħar il-Hadra**

Green Turtle

*Chelonia mydas*

Tul tal-qoxra tad-dahar: sa 105 ċm

Piż: sa 180 kg



**Il-Fekruna tal-Baħar is-Sewda**


Leatherback Turtle

*Dermochelys coriacea*


Tul tal-qoxra tad-dahar: sa 256 ċm

Piż: sa 916 kg









IT-TAGHMIR TAS-SAJD L-AKTAR LI HUWA TA' XKIEL  
GHALL-FKIEREN TAL-BAHAR



#### KONZIJIET

Il-konz huwa magħmul minn fergħa lenza ewlenija, li tista' tkun twila sewwa, li minnha johorġu għadd ta' fergħat iqsar, imsejja brazzoli, kull waħda minnhom mgħammra b'sunnara fit-tarf tagħha, bil-lixxa jew

minajrha. Hawn żewġ tipi ewlenin ta' konzijiet: dawk li jintramaw fil-wiċċ tal-baħar u dawk li jkunu fil-qiegħ. Il-sajd bil-konz huwa metodu passiv u jiddependi fuq il-ħut li jinzerta jaqbad miegħu.

14

#### XBIEKI TAT-TKARKIR

Ix-xibka tat-tkarkir hija xibka kbira f'għamla ta' lembut li tinzamm miftuħa permezz ta' twavel ta' l-injam. Minhabba t-toqol, din ix-xibka tiħaddem minn bastiment b'saħħtu, ġieli tnejn, wiehed f'kull

tarf. Is-sajd bix-xibka tat-tkarkir huwa metodu attiv u dirett, li permezz tiegħu ix-xibka tiħalla titkarkar ma' qiegħ il-baħar u fiha jinqabdu kull xorta ta' hlejjaq li jinzertaw quddiemha.

15

#### PARITI

Il-parit huwa xibka wieqfa li tintrama biex tinblokka medda kbira ta' baħar. Kull ħuta jew hlejjaq oħra akbar mit-toqob tax-xibka tinqabad fiha. Is-sajd bil-parit huwa metodu passiv u

jiddependi fuq il-ħut li jipprova jgħaddi minn ġewwa fih. Hafna drabi l-fkieren tal-baħar jithabblu fil-pariti meta huma jmorru għall-ħut li jkun digà hemm maqbud fih.

## IL-KONZIJIET

Int u tiġbor l-konz, u jekk hu possibbli anki qabel, ifli sewwa l-konz fil-bogħod kemm jista' jkun biex tilmah minn kmieni xi fekruna li jista' jkun hemm maqbuda fih.

Jekk tintebaħ li hemm fekruna:

- Naqqas il-heffa tad-dgħajsa kif ukoll id-dawran tal-winċ;
- Immanuvra d-dgħajsa lejn il-fekruna;
- Taffi l-gibda fuq il-konz u fuq il-brazzol fejn hemm il-fekruna.

Ladarba tilhaq il-brazzol bil-fekruna mwahħla miegħu, mewwet il-mutur tad-dgħajsa u b'idejġ igbed il-fekruna għal matul id-dgħajsa.



### Jekk il-fekruna tkun **MEJTA**

- Għandek tkun ċert li l-fekruna hija mejta billi tara jekk din turi xi sinjal ta' hajja u ara parti t'isfel: Jekk il-fekruna **mhix titharrek**;
- Laħjar li tagħmel huwa li gġib il-fekruna lura l-art, u mbagħad tgħaddiha lill-Awtoritajiet imsemmija [L-Awtorità ta' Malta dwar L-Ambjent u L-Ippjanar (MEPA): **2290 6006/6008; 79496320; 9921 0404**; Id-Dipartiment Tas-Sajd: **2165 5525**]. Ma għandekx tneħħi xi snanar jew biċċiet mill-konz li tkun tħabblet fihom il-fekruna. Jekk tkun sejjer iddum aktar minn gurnata sakemm tasal l-art, għandek tpoġġi l-fekruna go freezer jew fridge;
- Jekk mhux possibbli li żżomm il-fekruna mejta abbord, allura neħħi l-biċċiet tal-konz u s-snanar minn mal-gisem biex ma jkunux ta' ħsara għall-ħlejjaq oħra, u erġa' ixhetha lura l-baħar.

### Jekk il-fekruna hija kbira wisq biex tittella' abbord u tkun sejra terġa' tinheles

- Waqqaf id-dgħajsa;
- Jekk il-fekruna tkun imħabbla biss fil-konz, aqta' l-lenza biex teħlisha;
- Jekk għandha sunnara li tintlaħaq, aqta' l-lenza kemm jista' jkun qrib il-holqa tas-sunnara;
- Jekk il-fekruna tkun belgħet is-sunnara, aqta' l-lenza kemm jista' jkun qrib il-munqar tal-fekruna;
- Hu ħsieb tara li l-fekruna tbiegħdet minnek mingħajr tbatija qabel terġa' tqabbad il-mutur;
- Jekk il-fekruna tkun sejra tittieħed l-art għall-kura, halli l-lenza marbuta mas-sunnara twila kemm jista' jkun biex b'hekk ikun aktar faċli li titneħħa s-sunnara, meta l-fekruna tiġi operata.



### Jekk il-fekruna tista' tittella' abbord


Uża xibka biex tgħinek ittella' jew aqbadha minn kull ġenb tal-qoxra u qandilha abbord. Qatt ma għandek tiġbidha mil-lenza tas-sunnara stess, jew tagħmel użu minn xi għodod bil-ponta jew gancijiet biex ittella' jew aqbadha abbord.



Wara li tkun iċċekkajit il-kundizzjoni tal-fekruna [ara ] segwi dawn il-passi:

### Jekk il-fekruna **MHIX TITHARREK**

żomm il-fekruna abbord u:


- Qiegħdha f'post għad-dell u mwarrab;
- Għolli l-parti ta' wara tal-fekruna madwar 20 ċm 'l fuq mill-art billi tqiegħed xi oġġett taħtha;
- Żomm il-fekruna niedja permezz ta' xugaman imxarrab, mingħajr ma tgħattilha mnifsejha. Qatt tqiegħed il-fekruna għewwa reċipjent bil-ilma.
- Irrepeti l-proċeduri ta' l-irpiljar [ara ] kull sagħtejn sakemm il-fekruna tibda ttrirrispondi, imqar għall-wieħed mis-sinjali, u ibqa' għamel dan sa 24 siegħa;
- Jekk il-fekruna ttrirrispondi għal xi waħda minn dawn il-proċeduri, ifisser li hija **MIDRUBA**. Halliha abbord u segwi t-tagħrif li jingħata fil-paġna li jmiss;
- Jekk sa 24 siegħa ma titharrek xejn, allura tista' titqies **MEJTA**.





## IL-KONZIJIET

Jekk il-fekruna hija **F'SAHHITHA** jew **MIDRUBA** imma fuq taghha



18

- Jekk is-sieq tas-sunnara hija moħbija, aqta' l-lenza qrib kemm jista' jkun tal-holqa tas-sunnara, fl-istess hin żomm il-lenza xi ffit stirata waqt li qed tagħmel dan. Ogħqod attent biex il-fekruna ma tigdmeqx.



Ehles il-fekruna lura fil-baħar bil-mod, b'rasha 'l quddiem, minn naħa tal-poppa:

- Bil-mutur tad-dgħajsa mitfi jew kwazi mejjet għal kollox;
- Mingħajr ma twaqqa' l-fekruna fuq il-gverta.

## SUGĠERIMENT

- Jekk iżżomm tagħrif tal-gurnata abbord [log book], tinsieq inżżel it-tagħrif dwar il-fekruna maqbuda;
- Dejjem haress il-provedimenti tal-liġi li għandha x'taqsam ma' din ix-xorta ta' sajd;



Jekk tista', jkun aħjar li tagħti l-fekruna lill-awtoritajiet imsemmija hawn taht:

**L-Awtorità ta' Malta dwar l-Ambjent u l-Ippjanar:**  
**2290 6006/6008; 79496320; 9921 0404;**  
**Id-Dipartiment tas-Sajd: 2165 5525.**

19



## TKARKIR

- Hekk kif ittella' x-xibka abbord, ara tilmahx il-fekruna fil-qiegħ tax-xibka;
- Dejjem għandek tnizzel ix-xibka fuq il-gverta qabel tbattalha u mhux tbattalha mill-gholi;
- Warrab il-fekruna għaliha mill-bqija tal-qabda.



Wara li tkun iċċekkjaqt il-kundizzjoni tal-fekruna [ara ] segwi dawn il-passi:

### Jekk il-fekruna tkun **F'SAHHITHA** jew **MIDRUBA** iżda fuq tagħha




Ehles il-fekruna lura fil-baħar bil-mod, b'rasha 'l quddiem, minn naħa tal-poppa:

- Bil-mutur tad-dgħajsa mitfi jew kważi mejjet;
- Wara li tkun tellgħajt ix-xibka kollha abbord;
- Mingħajr ma twaqqta l-fekruna fuq il-gverta.

### Jekk il-fekruna **MA TKUNX TITHARREK**

Żomm il-fekruna abbord u:

- Qiegħdha f'post għad-dell u mwarrab;
- Għolli l-parti ta' wara tal-fekruna madwar 20 cm 'l fuq mill-art billi tqiegħed oġġett taħtha;
- Żomm il-fekruna niedja permezz ta' xugaman imxarrab, mingħajr ma tgħattilha mnifsejha. Qatt ma għandek tqiegħed il-fekruna għewwa recipient bl-ilma;
- Irrepeti dawn il-proċeduri ta' l-irpiljar [ara ] kull sagħtejn sakemm il-fekruna tibda tirrispondi, imqar għall-wieħed mis-sinjali. Dan għandu jibqa' jsir sa 24 siegħa;
- Jekk il-fekruna tirrispondi mqar għal xi waħda minn dawn il-proċeduri, ifisser li hija **MIDRUBA**. Halliha abbord għal ftit siegħat qabel teħlisha lura fil-baħar;
- Jekk sa 24 siegħa ma titħarrek xejn, allura il-fekruna tista' titqis li hija **MEJTA**.



### Jekk il-fekruna tkun **MEJTA**

- L-aħjar li tagħmel huwa li gġib il-fekruna lura l-art, imma jekk tkun ser iddum ma tasal l-art, għandek tqiegħed il-fekruna għewwa freezer, u mbagħad tgħaddiha lill-Awtoritajiet:

L-Awtorità ta' Malta dwar l-Ambjent u l-Ippjanar:  
**2290 6006/6008; 79496320; 9921 0404;**  
Id-Dipartiment tas-Sajd: **2165 5525.**

- Jekk mhux possibbli li żżomm il-fekruna mejta abbord, allura erġa' ixhetha lura fil-baħar.

### SUGĠERIMENT

- Jekk iżżomm tagħrif tal-gurnata abbord [log book], niżżel it-tagħrif dwar il-fekruna maqbuda;
- Dejjem haress il-provedimenti tal-liġi li għandha x'taqsam ma' din ix-xorta ta' sajd;
- Qatt ma għandek tuża t-karkir qrib tax-xtajtiet fejn ibidu l-fkieren, l-aktar fl-istaġun tal-bejta, jiġifieri bejn Ġunju u Settembru.
- Fejn taf li hemm il-fkieren, ma għandekx tuża t-karkir għal aktar minn 90 minuta kull darba.






## PARITI

- Iffi sewwa l-parit fil-bogħod kemm jista' jkun biex tilmah minn kmieni xi fekruna li tista' tkun maqbuda fih;
- Jekk tintebaħ li hemm xi fekruna, naqqas id-dawran tal-winc u tella' x-xibka bil-galbu.

### Jekk il-fekruna hi kbira wisq biex ittellagħha abbord




- Waqqaf il-bastiment;
- Naqqas il-gibda fuq ix-xibka u bil-galbu eħles il-fekruna. Jekk ikun meħtieġ, uża mqass tajjeb biex taqta' x-xibek;
- Hu ħsieb tara li l-fekruna tbiegħdet minnek mingħajr tbatija qabel terġa' taqabbad il-mutur.

### Jekk tista' ittella' il-fekruna abbord



- Bil-galbu eħles il-fekruna mix-xibek. Jekk ikun meħtieġ, uża mqass tajjeb biex taqta' x-xibka;
- Aqbad il-fekruna minn kull ġenb tal-qoxra u qandilha abbord. Qatt ma għandek tagħmel użu minn xi għodod bil-ponta jew gancijiet biex ittellagħha abbord.

22

Wara li tkun iċċekkajjt [ara ] il kundizzjoni tal-fekruna, segwi dawn il-passi:

### Jekk il-fekruna hija **F'SAHHITHA** jew **MIDRUBA izda fuq tagħha**


Eħles il-fekruna lura fil-baħar bil-mod, b'rasha 'l quddiem, minn naħa tal-poppa:



- Bil-mutur tad-dgħajsa mitfi jew kwazi mejjet;
- Wara li tkun tallajt il-parit abbord;
- Mingħajr ma twaqqqa' l-fekruna fuq il-gverta.

### Jekk il-fekruna **MHIX TITHARREK**

Żomm il-fekruna abbord u:

- Qiegħdha f'post għad-dell u mwarrab;
- Għolli l-parti ta' wara tal-fekruna madwar 20 cm 'l fuq mill-art billi tqiegħed oġġett taħtha;
- Żomm il-fekruna niedja permezz ta' xugaman imxarrab, mingħajr ma tgħattilha mnifsejha;
- Qatt ma għandek tqiegħed il-fekruna ġewwa reċipjent bl-ilma;
- Irrepeti dawn il-proċeduri ta' l-irpiljar [ara ] kull saġħtejn sakemm il-fekruna tibda' tirrispondi, imqar għall-wieħed mis-sinjali u ibqa' għamel dan sa 24 siegħa;
- Jekk il-fekruna tirrispondi mqar għal xi waħda minn dawn il-proċeduri, ifisser li hija **MIDRUBA**. Din għandha titħalla abbord għal fitt siegħat qabel tinheles lura fil-baħar;
- Jekk sa 24 siegħa ma titħarrek xejn, allura il-fekruna tista' titqies li hija **MEJTA**.



### Jekk il-fekruna tkun **MEJTA**

- Laħjar li tagħmel huwa li gġib il-fekruna lura l-art, u jekk tkun ser iddum ma tasal l-art, qiegħdha ġewwa freezer, u mbagħad għaddiha lill-Awtoritajiet imsemmija:  
**l-Awtorità ta' Malta dwar l-Ambjent u l-Ippjanar: 2290 6006/6008; 79496320; 9921 0404; Id-Dipartiment tas-Sajd: 2165 5525;**
- Jekk mhux possibbli li żżomm il-fekruna mejta abbord, allura erġa' ixħetha lura l-baħar.


### SUGĠERIMENT

- Jekk iżżomm tagħrif tal-gurnata abbord [Log books], niżżel it-tagħrif dwar il-fekruna maqbuda;
- Dejjem ħares il-provedimenti tal-liġi li għandha x'taqsam ma' din ix-xorta ta' sajd;
- Qatt ma għandek tuża l-parit qrib tax-xtajtiet fejn ibidu l-fkieren, l-aktar fl-istaġun tal-bejta, jiġifieri bejn l-unju u Settembru.



23

**Kif tiċċekkja l-kundizzjoni li tinsab fiha l-fekruna**


Biex jgħinuk tagħraf jekk il-fekruna hiex f'saħħitha, midruba, jew mejta [ara  ] tista' tagħmel dan li ġej:





Meta terfa' l-fekruna mill-art, u din tagħmel movimenti bħallikieku qed tgħum u żżomm rasha u l-pali 'l fuq ...  
**F'SAHHITHA**



Meta terfa' l-fekruna mill-art, u din ma tagħmel lebda movement b'rasha jew bil-pali iżda żżommhom imdendlin l-isfel



Jekk il-fekruna firrispondi, imqar ffit meta tuża it-teknika ta' l-irpiljar [ara  ]  
**MIDRUBA**

Jekk il-fekruna ma titfarrek xejn, u m'hemm lebda movement jew sinjal għall-metodi spjegati għat-teknika ta' l-irpiljar [ara  ]  
**MHIX ATTIVA**

**FEKRUNA F'SAHHITHA**


- Il-fekruna terfa' rasha 'l fuq meta tieġu n-nifs;
- Jekk tiġbdilha l-pala bil-mod, tiġbidha lura bis-saħħa;
- Jekk isserraha ma' l-art jew fuq il-gverta, il-fekruna tipprowa titkaxkar jew timxi.

**FEKRUNA MIDRUBA**

- Il-fekruna żżomm rasha u l-pali imdendlin l-isfel jew tagħmel movimenti mhux normali jew bla kontroll;
- Bil-metodi spjegati l-fekruna titfarrek ffit li xejn;
- Jekk tiġbdilha l-pala bil-mod jew tafsilha għonqa bil-mod, ma tinħasadx u ma tingibidx lura, jew turi sinjali batuti.

**ATTENT:** Jekk issib fekruna li lahamha beda jithassar u jinten, din żgur li tkun **MEJTA**

**FEKRUNA MHIX ATTIVA**


- Jekk il-metodi spjegati fit-teknika ta' l-irpiljar [ara  ] ma jipproduċu lebda sinjal;
- Jekk tiġbdilha l-pala bil-mod jew tafsilha għonqa bil-mod, ma tinħasadx u lanqas ma tingibed lura ;
- Il-fekruna ma tipprowax titkaxkar meta tqegħdha ma' l-art.






## IL-METODI TAT-TEKNIKA TA' L-IRPILJAR

### Biex iġġib fekruna f'sensiha



Filwaqt li żżomm il-fekruna b'id fuq kull ġenb tal-qoxra, erfa' naħa xi 10 ċm, imbagħad l-oħra u bandal il-fekruna bil-galbu mix-xellug għal-lemin u mil-lemin għax-xellug



### SUĠĠERIMENT META TUŻA DIN IT-TEKNIKA

- Waqt l-użu ta' din it-teknika, żomm għajnejk fuq il-fekruna u żommha sewwa u harrikha bil-galbu biex ma twegġahix jew tagħmilha aktar ħsara
- Ma għandekx tuża din it-teknika aktar minn darbtejn wara xulxin f'hin qasir. F'każ ta' dubju u jekk il-fekruna ma tidhirx tagħmel xi moviment, irrepeti din it-teknika xi għaxar minuti wara lewwel darba.

## IT-TEKNIKA TAL-IRPILJAR

### Reazzjoni ta' l-għajn



Meta tmissilha bil-mod, għajnejha jew l-għatu ta' l-għajn ta' fuq b'subgħajk, il-fekruna tirispondi billi tagħlaq għajnejha.

### Reazzjoni tal-kloaka



Meta toqros ħafif b'subgħajk il-kloaka, il-fekruna tingibed jew tħarrek denbha laġenba.



## Glossarju

- Adulti:** Fkieren maturi li jkunu laħqu qies ta' madwar 60 il-ċm ( fil-każ ta' Fekruna tal-Baħar Komuni), jew madwar 90 il-ċm (fil-każ ta' Fekruna l-Ħadra).
- Munqar:** Dik il-parti iebsa u b'saħħitha li tgħatti ħalq il-fekruna.
- Qoxra:** Dar il-fekruna magħmul minn qxur kustiljari jew fil-każ tal-Fekruna s-Sewda minn ġilda ħoxna.
- Kloaka:** Il-ftuħ tal-kanal ta' l-organi tat-tkattir [ġenitali] u ta' l-imsaren fil-warrani. Fil-każ tar-rettili hemm biss apertura waħda fil-warrani li sservi għaž-żewġ skopijiet.
- Koma:** Stat ta' telf tas-sensi li jġum fit-tul u li waqtu l-annimal jitlef il-funzjonijiet tal-moħħ, tal-muskoli, u tas-sensi, għalkemm id-demm jibqa' jicċirkola u l-annimal jibqa' jieħu n-nifs.
- Awtorità Kompetenti:** L-Awtorità li tieħu ħsieb is-sajd jew dik li tieħu ħsieb il-ħarsien ta' l-ambjent. Fil-każ ta' Malta dawn huma d-Dipartiment tas-Sajd u l-Awtorità ta' Malta dwar l-Ambjent u l-Ippjanar (MEPA):  
**L-Awtorità ta' Malta dwar l-Ambjent u l-Ippjanar:**  
**2290 6006/6008; 79496320; 9921 0404;**  
**id-Dipartiment tas-Sajd: 2165 5525.**
- Bejta:** Il-bejta tkun magħmula minn ħofra fir-ramel f'għamla ta' qanpiena li tkun bejn 40 u 50-il ċm fond u li fiha l-fekruna tbid il-bajd. Il-bajd jkun imsaħħan bix-xemx sa ma jfaqqas.
- Ċiklu tal-Ħajja:** Is-sekwenza ta' ġrajjet minn meta individwu jitwieled sa meta jmut.
- Ġovanili:** Animal li għadu ma laħaqx l-istat ta' adult. Fkieren li bdew jieklu iżda għadhom ma laħqux il-maturità sesswali.

**Għijbien:** Meta xi speċi tgħib għal kollox mid-dinja.

- Pala:** Driegħ jew sieq tal-fekruna. Il-pali ta' quddiem huma ċċattjati mhux ħażin u tawwalin u l-fekruna tinqeda bihom biex taqdef 'il quddiem, filwaqt li dawk ta' wara huma iqsar u tużahom bħala tmun.
- Frieħ:** Fkieren tal-Baħar li għadhom kemm faqsu u ħarġu mill-bejta, jkunu għadhom fuq ix-xtajta jew fil-baħar, sakemm jibdew jieklu (tal-Fekruna tal-Baħar Komuni jkun fihom madwar 4 ċm; dawk tal-Fekruna tal-Baħar il-Ħadra jkun fihom madwar 5 ċm).
- Inkubazzjoni:** Iż-żmien bejn meta l-fekruna tbid il-bajd u meta dawn ifaqqasu.
- Rettili:** Klassi ta' animali li demmhom ikun aktar qrib it-temperatura tal-post fejn ikunu, mhux bħall-mammiferi li jzommu t-temperatura dejjem l-istess. Huma addattati sew għall-ħajja fuq l-art u li lkoll ibejtu fl-art. Tiġbor fiha l-gremxul, is-sriep, il-kukudrilli, il-fkieren ta' l-art u tal-baħar, u oħrajn bħalhom. Dawn l-annimali deheru fid-dinja madwar 270 miljun sena ilu.
- Ċentru ta' kura:** Post fejn il-fkieren tal-baħar jinżammu biex jiġu kkurati u mdewwiġa qabel jerġgħu jinħelsu fl-ambjent tagħhom.
- Qxur kustiljari:** Qxur li jgħatti d-dahar u ż-żaqq tal-fekruna. Dawn il-qxur ikunu ta' qies u għamla differenti mill-għadam ta' taħthom u x-xjenzjati jużawhom biex ikunu jistgħu jagħrfu aħjar speċi ta' fekruna minn oħra.
- Speċi:** Grupp ta' animali simili, li jistgħu jittgħammru flimkien u jkollhom frieħ fertili.
- Tbid:** Il-proċess meta l-fekruna tiddeposita l-bajd ġol-ħofra li tkun għamlet fir-ramel.
- Theddid:** Kull xorta ta' periklu li jista' jolqot ħażin l-ispeċi.





*Maqlub għall-Malti mill-Awtorità ta' Malta dwar l-Ambjent u l-Ippjanar – 2006  
u ppublikat bil-għajnejha ta' l-Entru ta' Attivitajiet Reġjonali  
għal l-Eni ta' Konservazzjoni Speċjali*

2001 RAC/SPA

Regional Activity Centre for Specially Protected Areas  
Boulevard de l'Environnement, BP 337 - 1080 Tunis Cedex - Tunisia